

నఖక్షతములు :

నఖము అనగా గోరు. క్షతము అనగా గాయము. ప్రియురాలి యొక్క శరీరమున కాంతి మంతములై మాంసములైన భాగములను భర్త కేవలము స్పృశించి, ముద్దు బెట్టుకొని తృప్తి చెందక ఆయా మాంసల భాగాలను గోళ్ళతో సన్నగా నొక్కి తృప్తి చెందే వాడై ఉంటాడు. అట్టివైన గోటి నొక్కులకే నఖక్షతములని పేరు. భర్త తన యొక్క శరీరమును జూచి ఆవేశముతో నఖక్షతము లాచరించినపుడు భార్యయందు రతికి సుముఖమైన ఆవేశము కలుగుతుంది. అయితే ఈవిధంగా భార్య శరీరముపై నఖక్షతముల నాచరింపగోరు పురుషుడు తన గోళ్ళను మిక్కిలి శుభ్రంగా ఉంచుకొనాలి. వాని యందు పొరలు, మాలిన్యము లేకుండ చూచుకొనాలి. లేకున్నచో అతని గోటిలోని మాలిన్యము ప్రియురాలి నెత్తుటియందు ప్రవేశించి వుండుపడవచ్చును. ఈ నఖక్షతములు మొత్తము ఎనిమిది రకములుగా ఉన్నాయి.

1. ఉచ్చరితము: భార్యయొక్క స్తనములయందు, బుగ్గుల యందు లేదా చెంపల యందు ప్రియుడు తనచేతి గోళ్లు ఐదింటితోడను ఆమె శరీరము గగుర్పాటు చెందునట్లు, వీణవాయించినట్లు రేఖలు స్పష్టంగా గోచరింపనటులు గీరినచో అది ఉచ్చరితము అనబడుతుంది. గోళ్ళయొక్క యీవిధమైన అల్పస్పర్శవలన ఆమెయొక్క శరీరం పులకిస్తుంది. సాధారణంగా లోకంలో అందరకు వెన్నుపూసమీద పొడవుగా వ్రేలితో అల్పస్పర్శ కలిగించినపుడు చక్కిలి గింతవంటి స్థితి ఏర్పడి నాడీమండలమునందొక వింత కదలిక ఉదయిస్తుంది. అట్లేప్రియా శరీరమున గూడ ఉచ్చరిత నఖక్షతము అల్పస్పర్శతో ఆచరింపబడి ఆమె శరీరమును జలదరింపజేస్తుంది.

2. అర్ధచంద్రము: అర్ధచంద్రము అనగా సగమైయున్న చంద్రునివలె వంకరగా నున్నది అని అర్ధము. ప్రియుడు ప్రియురాలి మెడమీద, స్తనములమీద అర్ధచంద్రాకృతి ఏర్పడునట్లు గోటితో

నొక్కుట అర్థచంద్రము అనబడుతుంది. సహజముగా ఏ గోటితోనొక్కినను అర్థచంద్రాకృతి ఏర్పడుతుంది. అందుచే ఈనఖక్షత మాచరించుట సులభము. ఉచ్చరితము మాత్రముట్టిదికాదు. దాని నాచరించుటకు పురుషుని యందొకింత నేర్పు అవసరము. నీణవాయించునప్పుడువోలే పురుషుడు తనచేతి వ్రేళ్ళను వదులుగా ముడిచియుంచి బొటనవ్రేలిని, భార్య శరీరమునందాన్నియుంచి నీణతీగను మిగిలిన నాలుగు వ్రేళ్ళను చటచట ధ్వనితో బొటనవ్రేలిమీదుగా భార్య శరీరమును తాకునట్లు చేయుట “ఉచ్చరితము” అప్పుడు బొటనవ్రేలిగోటి రేఖ కొంత స్పష్టముగా నున్నను, మిగిలిన గోళ్ళయొక్క రేఖలు అల్పస్పృగ్యతో అభిరామముగ అస్పష్టముగ ఉదయిస్తాయి. అందుచే ఉచ్చరితము నాచరించుటకు కొంత ఊహతోడి నేర్పు అవసరము. అర్థ చంద్రమునకు ఊహతో నేర్పుతో పని యుండదు.

3. మండలకము: మండలకము అనగా గుండ్రనిది. అర్థచంద్రములను రెండింటిని ఒకదాని కొకటి అభిముఖంగా రేఖలను కలుపుతూ ఆచరించినపుడు మండలకము ఏర్పడుతుంది. బొటనవ్రేలిగోటితో మరియొక వ్రేలి గోటిని దగ్గరగా చేర్చి నొక్కుట వలన మండలకము ఏర్పడుతుంది. భార్యయొక్క కంఠము స్తనములేకాక పిరుదులుకూడ ఈ మండలకమునకు తగిన స్థానములై ఉన్నాయి.

4. వ్యాఘ్రపదము: వ్యాఘ్రమునగా పెద్దపులి. అది ఒక చోట నుండి మరియొక చోటునకు పొడవుగా లంఘించు (దాటు) స్వభావము కలదై ఉంటుంది. అట్లే భార్యయొక్క తొడలపై, పిరుదులపై పురుషుడు కొలది పొడవైన గోటి గీరల నేర్పాటుచేసినచో అది వ్యాఘ్రపదము అనబడుతుంది. పెద్దపులి యొక్క పాదముల గుర్తులవోలే దీర్ఘములైన గుర్తులు దీనియందేర్పడుతాయి. అందుచే దీనికి వ్యాఘ్రపదమని పేరు వచ్చినది.

5. రేఖాక్షతి : భార్యయొక్క తొడలపై పిరుదులపై వెనుక ఉన్న వ్యాఘ్రపదము కంటే పొడవైన రేఖల నేర్పరచినచో అది రేఖాక్షతి అనబడుతుంది. ఈ క్షతి కొంచెము లోతుగా చేయబడుతుంది. భర్తయ్యేదైన గ్రామాంతర మేగునపుడు పూర్వగాత్రమున భార్యయొక్క శరీరమునందిట్టి రేఖల నేర్పరచినచో అతడు వచ్చువరకు ఆ రేఖలు ఆమె కంటబడినపుడెల్ల ఆమెయందొక మధురానుభూతి కలుగుతుంది.

7 శశప్లవము : భార్యయొక్క పిరుదులమీద, స్తనములమీద, మోకాలి వెనుక భాగమున పురుషుడు తన చేతి గోళ్ళనైతింటిని కలిపి ఒకేసారి గుచ్చినచో అది శశప్లవము అనబడుతుంది. శశమనగా కుండేలు. కుండేలు గెంతినపుడు దాని పాద చిహ్నములు నేలమీద ఏర్పడతాయి. సరిగా అట్టిదైన ఆకృతి విమగోళ్ళనుకలిసి గ్రుచ్చుటవలన ఏర్పడుతుంది. అందుచే దీనికి శశప్లవ మని పేరు వచ్చినది.

7 ఉత్పలవత్రము : ఉత్పలము అనగా కలువపూవు. పత్రం అనగా రేక. కలువ రేకలు మిక్కిలి దూరముకాక మిక్కిలి దగ్గరకాక దొంతులు దొంతులుగా ఉంటాయి. భార్యయొక్క స్తనములయొక్క అడుగుభాగమునందు పురుషుడు గోళ్లతో దగ్గర దగ్గరగా గుచ్చి అట్టి రేఖలను ఏర్పరచినచో అది ఉత్పల పత్రము అనబడుతుంది.

8 మయూరపదము : మయూర పదము అనగా నెమలికాలు. భార్యయొక్క స్తనములయందు లేక బుగ్గలయందు పురుషుడు తన చిటికెనవేలిని విడచిపెట్టి మిగిలిన నాలుగు వేళ్ళతోడను పరస్పరము కలియునట్లు రేఖల నేర్పరచినచో అది మయూరపదము అనబడుతుంది. అనగా బొటనవేలిని భార్య శరీరభాగమునందాల్చియుంచి, మిగిలిన మూడు వేళ్లను దూరముగాచాచి వానియొక్క గోళ్ళను కూడ శరీరభాగమునందాల్చి ఆమూడు వేళ్లను, ఈబొటనవేలిని కూడ పరస్పరము దగ్గరగా లాగవలెను అప్పుడు మయూరముయొక్క

పాదచిహ్నమువంటి గోటి గీరలు భార్యా శరీరమునందేర్పడుతాయి. భార్యయొక్క స్తనములయందైనచో ఈ మయూరపదరేఖలు చూచు కము (చనుమొస) దగ్గర కలుస్తాయి.

ఇట్టివైన సఖక్షతములను ఎనిమిదింటిని నాగరజనులు బౌచిత్వ మెరిగి ఆచరించే నేర్పు కలవారై ఉంటారు. వీని వలన భార్యమానస ములో ఉల్లాసం కలుగుతుంది.

దం త క్ష త ము లు

పరమసుందరములైన భార్యాశరీరభాగములను కేవలము తాకి, చుంబించి, గోటితో గిల్లి పురుషుడు తృప్తి పొందజాలనివాడై ఆయా సుకుమార భాగములయందు పంటితో గాఢపరచి ఆనందించే లక్షణం కలవాడై ఉంటాడు. ఇట్లు పండలతో గాటుపరచుట సహజమే కాని అసహజముకాదు. సౌందర్యాన్ని అనుభవించుటయందు దంతములతో క్షతం అనగా గాటు కలిగించుట పురుషునియందలి తీవ్రవేశాన్ని సూచిస్తుంది. అట్లు ఆవేశముతో పురుషుడు దంతక్షతం ఆచరించినంతనే స్త్రీయందుకూడ రతికి అభిముఖమైన స్పందనం ఏర్పడుతుంది.

ఈ దంతక్షతాలు మొత్తం ఏడు రకాలుగా ఉన్నాయి. ఈ క్షతాలు ఆచరించుటకు పూర్వం పురుషుడు తన దంతములయొక్క సుభ్రతపషయమున శ్రద్ధవహించినవాడై ఉండాలి. మలినరహితములై తెల్లగా మెరసే దంతపంక్తి పురుషుని అందాన్ని ఇనుమడింపజేస్తుంది. మరియు అట్టి దంతాలు దంతక్షతాదరణానికి యోగ్యములై ఉంటాయి. దంతములయందిట్టి స్వచ్ఛత సంపాదించుటకు పండ్ల తోముకొనుట యందే కాక అజీర్ణాదిరోగములు సంభవించుటకు వీలులేని మితాహార నియమమునందుకూడ శ్రద్ధ అవసరము. దంతక్షతములయందు మొదటిది గూఢకము.

1. గూఢకము : గూఢ శబ్దమునకు రహస్యమైనదని అర్థము. ప్రీయురాలి క్రిందిపెదవియందు పురుషుడు తన పైపంటితో క్రింది

పెదవితో కొంచెమెరుపుచిందున్న నొక్కట జరిగితే అది గూఢకము అనబడుతుంది. అది కేవలము ఎఱ్ఱదనము అనగా కందియుండుటచే మాత్రమే గుర్తించదగిన స్థితిలో ఉండాలి. లోతుగా గాటుపడరాదు. ఇట్లు నిగూఢమైన స్థితికలిగిన దంతక్షతము 'గూఢకము' అనబడుతుంది.

2. ఉచ్చానకము : ఉచ్చానము అనగా ఉబ్బినది. ప్రియు గాలు సమీపమునందుండగా పురుషుడు ఒక్కొక్కపుడు ఉన్నతమైన ఆవేశానికి లోనై ఆమెయొక్క రమ్యశరీరభాగములను అలితముగా కాక ఇంచుక ఉబ్బినట్లు గాఢంగా మునిపంటితో పీడించుటకూడ జరుగుతూఉంటుంది. భార్యయొక్క కిందిపెదవియందు, ఎడమ బుగ్గయందు పైనచెప్పినరీతిగా ఉబ్బినట్లు పంటితోనొక్కట ఉచ్చానకము అనబడుతుంది. ఉబ్బుట దీని ప్రధానలక్షణము. అయినను భార్యయొక్క మిగిలిన శరీరభాగములను విడచి క్రిందిపెదవిని, ఎడమబుగ్గనుమాత్రమే దీనికి తగిన స్థానములుగా శాస్త్రకర్తలు నిశ్చయించారు.

3. ప్రవాళమణి : ప్రవాళమనగా పగడము. పగడము ఎఱ్ఱగా ఉంటుంది. ఉచ్చానకమే మిక్కిలి నేర్పుతో భార్యయొక్క యెడమబుగ్గయందు దాచరింపబడినప్పుడు ప్రవాళమణి అనబడుతుంది. నేరుపులేకుండ ఈ దంతక్షతము ఆచరింపరాదు.

4. బిందువు : భార్యయొక్క కిందిపెదవిని పురుషుడు తన ముందుపండ్లతో (కిందిపండ్లతోడను, మీదిపండ్లతోడను) రెంటితో మాత్రము గాటుపరచినచో అచ్చట ఒకచుక్క ఏర్పడుతుంది. అట్టి క్షతమునకు బిందుక్షతమని పేరు. ఈ నాగరసర్వస్వమునందు బిందుక్షతము మాత్రమే చెప్పబడినది. కాని రతిరహస్యమునందిట్టి బిందువులను వసనగా ఏర్పాటుచేయుట "బిందుమాల" అనబడుతుందని వేరొక దంతక్షతముకూడ వివరింపబడినది. చూ. రతిరహస్యం.

5 మణిమాల : భార్యయొక్క కంఠము, బుగ్గలు, గుండెలు ఈక్షతమునకు తగినవి. ఈస్థలములయందు పురుషుడు తనయొక్క క్రింది

పండ్లను మీరివండ్లను అన్నిటిని వినియోగించి కొంచెము గాఢముగ క్షత మొనర్చినచో ఆపంటిగాట్లు వరుసగా యేర్పడతాయి. అవి ఎఱ్ఱగా మణులమాలవలె మెరుస్తాయి. అట్టి దంతక్షతమునకు మణిమాల అని పేరు.

6 గండకము : దీనికే ఖండకము లేక ఖండాభ్రకము అని పేరు. ఖండకము అసగా ముక్క. అభ్రము అసగా మేఘము. ఖండాభ్రకమునకు మేఘఖండమని అర్థము. ఆకాశమునందప్పుడప్పుడు దొంతులు దొంతులుగా ఒకేదానిమీద ఒకటి పేర్చినట్లు మేఘఖండాలు కనిసిస్తాయి. సరిగా అట్టి రూపము యేర్పడునట్లు పురుషుడు భార్యయొక్క బలిసిన చనుగవ చుట్టూ నృత్తాకారములో పంటిగాటులను యేర్పరిస్తే అది 'గండకము' అనబడుతుంది.

7 వరాహచర్మితము : వరాహమనగా పంది. చర్మితమనగా తినబడినది. పండులు యేతుంగముస్తెలనో తినుటకై భూమిని ముట్టెతో పెల్లగించుట చూస్తూ ఉంటాము అట్లే పురుషుడు భార్యయొక్క బలిసి ఉన్న చనుగవ మీదను, పిరుదులమీదను దీర్ఘరేఖలు యేర్పడునట్లు పండ్లతోగాటు పరచినచో అది 'కోలచర్మితము' అనబడుతుంది.

లోకమునందు భార్యభర్తలు కామభావ ప్రేరితులైనపుడు ఆలింగన - చుంబన - నఖక్షత - దంతక్షతాదులు వాని అంతట అనే యేర్పడుతూ ఉంటాయి. కాని శాస్త్రము లలితములు, సుందరములు అయిన విధానాలను ప్రస్తావిస్తుంది. నాగరకజనం సర్వవిషయాలను లలితంగా సుందరంగా ఉపాసిస్తారేకాని ఎందునూ మోటుదనం కనబరచరు.

పైన చెప్పబడిన దంతక్షతాదుల వలన స్త్రీ పురుషులలోని కామాగ్ని ప్రజ్వలిల్లి వానిలో ఆభ్యంతరరతికి తగిన ఉద్వేగంజనిస్తుంది. ఆలింగన - చుంబన నఖక్షత - దంతక్షతములనే యీ నాలుగింటికి బాహ్యరతి అని పేరు. సహజంగా పురుషునియందు కంటె స్త్రీయందు

కామము ఎక్కువ. అందుచే పురుషుడు బాహ్యరతి పూర్వకంగానే
 నర్తించాలి కాని ఆరంభముండే ఆభ్యంతరరతికి ఉపకృమిస్తే ఆమెలో
 సంశ్చిహ్ని యేర్పడదు. పురుషాంగము స్త్రీయొక్క యోనియందు సతి
 నివిష్టము చేయబడే అభ్యంతరరతిని గూర్చి తెలిసికొనుటకు ముందు
 స్త్రీయొక్క యోనిస్వరూపమును గూర్చి తెలియుట అవసరము.